



MELLIEĦA

MINUTI

## KUNSILL LOKALI MELLIEĦA

### IS-SITT KUNSILL

SEDUTA NRU. 66

23 ta' Frar 2012

Minuti tat-Tieni Parti tas-Seduta Nru. 66 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Miħna l-Ġdida, Mellieħa, nhar il-Ħamis 23 ta' Frar 2012.

### PREŻENTI

Il-Kunsillieri kollha.

### TALBA

It-talba ntqalet mis-Sindku.

#### 1.0. Minuti

- 1.1. Minkejja li l-minuti tal-ewwel parti tas-seduta ġew mgħoddija lill-Kunsillieri qabel is-seduta, id-diskussjoni dwarhom thalliet għas-seduta li jmiss.

#### 2.0. Materji Mqajjma mill-Minuti

Ma tqajjmet ebda materja mill-minuti tal-ewwel parti tas-seduta.

#### 3.0. Tqegħid ta' Karti

- Skeda ta' persuni / organizzazzjoni li ngħataw l-unuri tal-“Ġieħ” jew “Rikonoxximent”;
- Skeda ta' persuni nominati eliġibbli.

#### 4.0. Korrispondenza

##### 4.1.1. Installazzjoni tal-Elettriku fil-Park tal-Familja f'Tal-Ibraġ (P/4/6/Vol V)

- 4.1.2. Is-Segretarju rrefera għall-kuntratt li ngħata lill-Mica Med Ltd dwar ix-xoghlijiet imsemmija. Is-Sur C. Debono ġibed l-attenzjoni li permezz ta' *e-mail* datat 23 ta' Frar 2012, l-istess kuntrattur għarraf li minħabba t-topografija tal-art fejn ser jitwaħħlu s-sitt arbli madwar il-*multi-purpose court*, jeħtieġ li tithaffer ħofra fil-blat 2 metri b'2 metri u 1.5 metru fonda li tinvolvi spiża addizzjonali ta' € 800 bil-VAT inkluża. Il-kuntrattur ġibed l-attenzjoni wkoll li wieħed mill-arbli tad-dwal, jeħtieġ li jkun ta' 9 metri tul minflok 6 metri, liema xogħol jinvolvi spiża addizzjonali ta' € 600 bil-VAT inkluża. Intqal ukoll li huwa meħtieġ li jinġieb *tower ladder* kbir biex jilħaq il-*floodlights* tal-*multi-purpose court*. L-ispiza għal kiri ta' dan il-makkinarju kienet għadha mhix magħrufa.

- 4.1.3. Il-Kunsill approva l-istima mogħtija wara li tieħed in konsiderazzjoni li l-vot 7509 dwar il-Park tal-Familja hemm parti minnu sabiex tiġi wżata bħala kontingenza.

### 5.1. Talbiet għal Xiri ta' Servizzi u Oġġetti

5.2. Ma tressqet ebda *purchase request form*.

### 6.1. Talbiet għal Hlasijiet ta' Servizzi u Materjal

6.2. Ma tressqet ebda skeda ta' hlasijiet.

### 7.1. Thejjijiet għal Jum il-Kunsill 2012 (A/5/3/1/Vol XII)

7.2. Is-Sindku rrefera għall-messaġġ li huwa bgħat lill-Kunsillieri kollha dwar l-inkluzjoni tal-inawgurazzjoni tax-xogħlijiet li saru fil-Qasam Ta' Pennellu permezz tal-Iskema Riġenerazzjoni f'Oqsma tal-Binjiet tal-Gvern. Huwa ssuġġerixxa li din l-attività tiġi nkluża mal-attivitajiet ta' Jum il-Kunsill, nhar il-Ħadd 4 ta' Marzu fid-9.30am. Huwa ppropona li l-Onor. Dr Chris Said – bħala l-Ministru responsabbli mill-oqsma tad-djar, jiġi mistieden sabiex jikxef il-lapida kommemorattiva. Il-kliem fuq il-lapida ġie mogħti mill-istess ministru u ser jinqara:

*"...Dan il-proġett ta' tisbiħ li sar mill-Kunsill Lokali tal-Mellieħa bil-ghajnuna ta' skema tal-Awtorita' tad-Djar kien inawgurat mill-Ministru tal-Gustizzja, Konsultazzjoni Pubblika u l-Familja l-Onor. Chris Said fil-preżenza tas-Sindku Robert Cutajar u l-Kunsillieri lllum il-Ħadd l-4 ta' Marzu 2012."*

7.3. Is-Sur R. Cutajar ippropona wkoll li wara l-Quddiesa ta' ringrazzjament, nhar il-Ħadd 4 ta' Marzu, membri mill-SOS Malta offrew li jkun preżenti f'Misraħ il-Parroċċa sabiex iservu ikel etniku. Dan ser isir minn sitt persuni refuġjati, li ngħataw taħriġ f'Malta fit-tisjir u l-preżentazzjoni tal-ikel. Huwa ssuġġerixxa wkoll li jiġu mistiedna erba' kantanti Melleħin sabiex janimaw din l-attività, li għaliha jkun meħtieġ jinkera servizz tal-*audio*.

7.4. Sar suġġeriment ieħor min-naħa tas-Sindku fis-sens li l-preżentazzjoni tal-medalji tar-Rikonoxximent għandu jsir waqt l-interval, filwaqt li l-insigna tal-Ġieħ tithalla għall-iktar tard fis-serata.

7.5. Saret referenza għall-*e-mail* datat 15 ta' Frar 2012, fejn l-Għaqda Kaċċaturi u Nassaba Konservazzjonisti Mellieħa offriet li tieħu f'idejha l-isparatura annwali fl-okkazjoni ta' Jum il-Kunsill fil-25 u s-26 ta' Frar 2012. Il-Kunsill qabel li din l-attività għandha ssir anke f'din l-edizzjoni u kien hemm qbil li t-trofej għandhom jiġu pprezentati mis-Sindku.

7.6. Il-Kunsill approva s-suġġeriment mressaq mis-Sindku fil-minuti 7.2., 7.3. u 7.4. aktar 'il fuq.

7.7. Is-Sindku ressaq skeda ta' nomini ġodda li daħlu sad-data ta' eġħluq fl-14 ta' Frar 2012, kif ukoll oħrajn illi għadhom eliġibbli, iżda li ġew sottomessi fi snin preċedenti.

7.8. Il-Kunsill qabel illi l-onorefiċenzi jingħataw fl-2012 għandhom jinvolvu persuni b'rabta mal-oqsma tal-ammimistrazzjoni pubblika u intraprenditorjali, fl-isports u fil-kultura mużikali. Kien hemm diskussjoni wkoll dwar l-ġħoti tal-unuri lis-sindki tal-lokalitajiet barranin li l-Mellieħa għandha ġemellaġġ magħhom.

7.9. Wara diskussjoni kien hemm qbil unanimu fuq numru ta' persuni u għalhekk is-Sindku R. Cutajar ressaq mozzjoni, issekondata mill-Kunsillier J. Buttiegieg, li kienet tgħid kif ġej:

*"Billi fis-seduta tal-Kunsill tat-23 ta' Awissu 1999, twaqqfu l-onorefiċenzi ta' "Ġieħ il-Mellieħa" u "Rikonoxximent il-Mellieħa" sabiex jingħataw lil dawk il-persuni jew organizzazzjonijiet li jkunu ddistingwew ruħhom b'eċċellenza f'xi qasam li permezz tagħhom ikunu ta' eżempju għal haddieħor jew għollew l-isem tal-lokalita'";*

*Billi tressqu diversi nominazzjonijiet li saru skond il-kriterji stabbiliti, illi ġejjin minn snin preċedenti u oħrajn li daħlu wara s-sejħa li għalqet fit-13 ta' Frar 2012, liema nominazzjonijiet ġew evalwati sabiex jiġu stabbiliti l-merti tagħhom;*  
**u**

*Billi l-kriterju dwar in-numru ta' onoreficenzi jistabilixxi li l-unur tal-“Ġieħ” għandu jingħata lil mhux iktar minn persuna / organizzazzjoni waħda, filwaqt li l-unur tar-“Rikonoxximent” jista' jingħata lil mhux iktar minn tliet persuni u/ jew organizzazzjonijiet;*

*Il-Kunsill jirriżolvi li l-onoreficenza “Ġieħ il-Mellieħa” għandha tingħata lil:*

- *Is-Sur Gaetano Buttigieg BA (Hons), Econ, CSA – Qasam tal-Koperattivi,*

*filwaqt illi l-persuni li ġejjin għandhom jingħataw l-unur “Rikonoxximent il-Mellieħa” għandhom ikunu:*

- *Is-Sur Chris Borg – Amministratur fl-isport*
- *Is-Sur Joseph S. Grech – Mużiċist; u*
- *Dr Grace Grima - B.Ed (Hons.), M.Ed. (Otago), Ph.D. (Otago) – Amministrazzjoni Pubblika (Edukazzjoni)*

*Il-Kunsill jirriżolvi wkoll illi l-medalji u l-insinji, flimkien mad-dokumenti relattivi, għandhom jiġu ppreżentati waqt serata organizzata apposta nhar il-Ġimgħa 2 ta' Marzu 2012.”.*

#### **AĠĠORNAMENT**

It-tieni parti tas-seduta spiċċat fit-8.30 pm u giet aġġornata għal nhar it-Tlieta 20 ta' Marzu 2012 fis-7.00pm.

Robert Cutajar  
Sindku

Carmel Debono  
Segretarju Eżekuttiv